

ስምህ ከፍ ከፍ ይበል /3
ታላቅ ነህ እግዚአብሔር
አ ክብርህ ከፍ ከፍ ይበል

1. መስማትን ሰምቼ ነበር አንተ ድንቅ እንዳደረክ
የመጎብኘቴ ቀን ሲደርስ በእኔም ሕይወት አለፍክ
አሁን የምለው ይህ ነው የሚያየኝን አይቻለሁ
የተረሳን ፈላጊ ነህ በአንተ ዘንድ ታውቂያለሁ
በአንተ ተፈልጊያለሁ

አዝ

2. የእኔ መሰረት አለቴ ውዴ የናዝሬቱ ኢየሱስ
ከአንተ ወዴት እሄዳለሁ ለሁሉ ከሆንከው መልስ
ልቤ ዙፋንህ ይሁን ከፍ ከፍ ልትልብኝ
ተቀመጥ እንዳሻህ ግዛኝ ንገስብኝ ንገስብኝ
ክበርብኝ ክበርብኝ

አዝ

3. ሰማያት ጽድቅህን አወሩ መላእክትም ሰጉዱልህ
ምድርም አስተጋባች ተሸፈነች በክብርህ
ተራሮች ጤሱ ቀለጡ እንደ ሰም ሆኑ በፊትህ
ሁሉም ተንበረከኩ ለታላቅ ጌትነትህ
ለሁሉን ቻይነትህ

አዝ

4. ወደ ደጃቼ በመገዛት ወደ አደባባዮቼ
በምስጋና እንግባ የእሱ የሆንን ሕዝቦቼ
እናመስግን ስሙን እንባርክ እናውጅ እንዲህ እያልን
እግዚአብሔር ቸር ነው ምህረቱም ለዘለአለም
እውነቱም ለዘለአለም

አዝ